

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

پریس ریلیز

19/ جون/ 2019

## جامعہ میں اساتذہ کی خالی اسامیوں کو بھرنے کا سلسلہ جاری

**مختلف شعبوں میں تقریباً 64 خالی پڑی اسامیاں جلد کی جائیں گی پُر**

جامعہ ملیہ اسلامیہ کے متعدد شعبوں اور مراکز میں پروفیسرز، ایسوسی ایٹ پروفیسرز، اسٹنٹ پروفیسرز اور ریسرچ سائنٹسٹ کے خالی پڑے 64 آسامیوں کو پُر کرنے کا عمل وائس چانسلر پروفیسر نجمہ اختر کے عہدہ سنبھالتے ہی شروع ہو گیا ہے۔ ان کے لئے درخواستیں طلب کی گئی ہیں۔

یونیورسٹی نے حال ہی میں جامعہ کے لائبریرین، فائننس آفیسر، ڈپٹی اور اسٹنٹ لائبریرین کے عہدوں کے لئے درخواستیں طلب کئے تھے اور اب اساتذہ کے خالی پڑے اسامیوں کو بھرنے عمل شروع ہوا ہے۔ اس سلسلے میں جامعہ کی ویب سائٹ <https://www.jmi.ac.in> سے فارم حاصل کئے جاسکتے ہیں۔ ان میں ان اسامیوں کے لئے تفصیلات درج ہیں۔ درخواست پُر کرنے کی آخری تاریخ 17 جولائی 2019 ہے۔

سب سے زیادہ خالی اسامیاں فیکلٹی آف ایجوکیشن میں ہیں، جہاں پانچ پروفیسر، چار ایسوسی ایٹ پروفیسر اور 19 اسٹنٹ پروفیسر کی ضرورت ہے۔

فیکلٹی آف نیچرل سائنس کے مختلف شعبہ جات میں تین پروفیسر، پانچ ایسوسی ایٹ پروفیسر اور آٹھ اسٹنٹ پروفیسر کی جگہیں خالی ہیں۔ فیکلٹی آف ہیومیٹیز اینڈ لیٹنگویجیز میں ایک پروفیسر اور دو ایسوسی ایٹ پروفیسر کی جگہ پُر کی جانی ہیں۔

فیکلٹی آف فائن آرٹس کے مختلف شعبوں میں پروفیسر، ایسوسی ایٹ پروفیسر اور اسٹنٹ پروفیسر کے دو عہدے بھرے جانے ہیں۔ فیکلٹی آف ڈیپارٹمنٹس میں اسٹنٹ پروفیسر کے دو عہدے خالی ہیں۔ فیکلٹی آف سوشل سائنس میں پروفیسر

اور اسٹنٹ پروفیسر کے ایک ایک عہدے بھرے جانے ہیں۔

معروف مرکز ماس کمیونیکیشن ریسرچ سینٹر میں ایک ایسوسی ایٹ پروفیسر، کمیونیکیشن تھیوری اینڈ ریسرچ کے لئے ایک اسٹنٹ پروفیس اور تھیٹریٹر کے علاوہ ایک ریسرچ سائنٹسٹ اے کے عہدہ جات پُر کئے جانے ہیں۔

ایم ایم اے جے اکیڈمی آف انٹرنیشنل اسٹڈیز میں چائنہ اسٹڈیز کے لئے ایک اسٹنٹ پروفیسر کی ضرورت ہے۔ یہ پد پانچ سال کے لئے ہے جسے ضرورت پڑنے پر آگے بھی جاری کیا جاسکتا ہے۔

احمد عظیم

عوامی تعلقات افسر اور میڈیا کوآرڈینیٹر

جامعہ ملیہ اسلامیہ، نئی دہلی

